

Sri Vishnu Sahasranama Stotram

Poorvapeetika

śuklāambaradharam viṣṇum śaśivarṇam caturbhujam |
prasannavadanam dhyāyēt sarvavighnōpaśāntayē || 1 ||

yasya dviradavaktrādyāḥ pāriṣadyāḥ paraḥ śatam |
vighnam nighnanti satatam viṣvakasēnam tamāśrayē || 2 ||

vyāsam vasiṣṭhanaptāram śaktēḥ pautramakalmaṣam |
parāśarātmajam vandē śukatātam tapōnidhim || 3 ||

vyāsāya viṣṇurūpāya vyāsarūpāya viṣṇavē |
namō vai brahmanidhayē vāsiṣṭhāya namō namaḥ || 4 ||

avikārāya śuddhāya nityāya paramātmanē |
sadaikarūparūpāya viṣṇavē sarvajīṣṇavē || 5 ||

yasya smaraṇamātrēṇa janmasaṁsārabandhanāt |
vimucyatē namastasmāi viṣṇavē prabhaviṣṇavē || 6 ||

ōm namō viṣṇavē prabhaviṣṇavē |

śrīvaiśampāyana uvāca –

śrutvā dharmānaśēṣēṇa pāvanāni ca sarvaśaḥ |
yudhiṣṭhiraḥ śāntanavam punarēvābhyabhāṣata || 7 ||

yudhiṣṭhira uvāca –

kimēkaṁ daivataṁ lōkē kiṁ vāpyēkaṁ parāyaṇam |
stuvantaḥ kaṁ kamarantaḥ prāpnuyurmānavāḥ śubham || 8 ||

kō dharmāḥ sarvadharmāṇāṁ bhavataḥ paramō mataḥ |
kiṁ japanmucyatē janturjanmasaṁsārabandhanāt || 9 ||

śrī bhīṣma uvāca –

jagatprabhuṁ dēvadēvamanantaṁ puruṣōttamam |
stuvannāmasahasrēṇa puruṣaḥ satatōtthitaḥ || 10 ||
tamēva cārcayannityaṁ bhaktyā puruṣamavyayam |
dhyāyanstuvannamasyaṁśca yajamānastamēva ca || 11 ||

anādinidhanaṁ viṣṇuṁ sarvalōkamahēśvaram |
lōkādhyaḥkṣaṁ stuvannityaṁ sarvaduḥkhātigō bhavēt || 12 ||

brahmaṇyaṁ sarvadharmajñāṁ lōkānāṁ kīrtivardhanam |
lōkanāthaṁ mahadbhūtaṁ sarvabhūtabhavōdbhavam || 13 ||

ēṣa mē sarvadharmāṇāṁ dharmō:dhikatamō mataḥ |
yadbhaktyā puṇḍarīkāḥkṣaṁ stavairarcēnnaraḥ sadā || 14 ||

paramaṁ yō mahattējaḥ paramaṁ yō mahattapaḥ |
paramaṁ yō mahadbrahma paramaṁ yaḥ parāyaṇam || 15 ||

pavitrāṇāṁ pavitraṁ yō maṅgalānāṁ ca maṅgalam |
daivataṁ daivatānāṁ ca bhūtānāṁ yō:vyayaḥ pitā || 16 ||

yataḥ sarvāṇi bhūtāni bhavantyādiyugāgamē |
yasmimśca pralayaṁ yānti punarēva yugakṣayē || 17 ||

tasya lōkapradhānasya jagannāthasya bhūpatē |
viṣṇōrnāmasahasraṁ mē śrṇu pāpabhayāpaham || 18 ||

yāni nāmāni gauṇāni vikhyātāni mahātmanaḥ |
rṣibhiḥ parigītāni tāni vakṣyāmi bhūtayē || 19 ||

rṣirnāmnāṁ sahasrasya vēdavyāsō mahāmuniḥ |
chandō:’nuṣṭup tathā dēvō bhagavāndēvakīsutaḥ || 20 ||

amṛtāmśūdbhavō bījaṁ śaktirdēvakinandanaḥ |
trisāmā hr̥dayaṁ tasya śāntyarthē viniyōjyatē || 21 ||

viṣṇuṁ jiṣṇuṁ mahāviṣṇuṁ prabhaviṣṇuṁ mahēśvaram |
anēkarūpa daityāntaṁ namāmi puruṣōttamam || 22 ||

śrīvēdavyāsa uvāca –

ōm asya śrīviṣṇōrdivyasahasranāmastōtramahāmantrasya ||

śrī vēdavyāsō bhagavānrṣiḥ | anuṣṭup chandaḥ |
śrīmahāviṣṇuḥ paramātmā śrīmannārāyaṇō dēvatā |

amṛtāmśūdbhavō bhānuriti bījam |

dēvakīnandanaḥ sraṣṭēti śaktiḥ |

udbhavaḥ kṣōbhaṇō dēva iti paramō mantraḥ |

śaṅkhabhr̥nnandakī cakrīti kīlakam |

śārṅgadhanvā gadādharma ityastram |

rathāṅgapāṇirakṣōbhya iti nētram |
trisāmā sāmagaḥ sāmēti kavacam |
ānandaṁ parabrahmēti yōniḥ |
ṛtuḥ sudarśanaḥ kāla iti digbandhaḥ ||

śrīviśvarūpa iti dhyānam |
śrīmahāviṣṇuprītyarthaṁ sahasranāmajapē viniyōgaḥ ||
dhyānam ||

kṣīrōdanvatpradēśē śucimaṇivilasatsaikatērmauktikānām
mālākluptāsanasthaḥ sphaṭikamaṇinibhairmauktikairmaṇḍitāṅgaḥ |
śubhraitabhraitadabhraitupariviracitairmuktapīyūṣa varṣaiḥ
ānandī naḥ punīyādarinalinagadā śaṅkhapāṇirmukundaḥ || 1 ||

bhūḥ pādaḥ yasya nābhirviyadasuranilaścandra sūryau ca nētrē
karṇāvāśāḥ śirō dyaurmukhamapi dahanō yasya vāstēyamabdhiḥ |
antaḥsthaṁ yasya viśvaṁ suranarakhagagōbhōgigandharvadaityaiḥ
citraṁ raṁramyatē taṁ tribhuvana vapuṣaṁ viṣṇumīśaṁ namāmi || 2
||

ōṁ śāntākāraṁ bhujagaśayanaṁ padmanābhaṁ surēśaṁ
viśvādhāraṁ gaganasadrśaṁ mēghavarṇaṁ śubhāṅgam |
lakṣmīkāntaṁ kamalanayanaṁ yōgibhirdhyānagamyam
vandē viṣṇuṁ bhavabhayaharaṁ sarvalōkaikanātham || 3 ||

mēghaśyāmaṁ pītakausēyavāsaṁ
śrīvatsāṅkaṁ kaustubhōdbhāsitāṅgam |
puṇyōpētaṁ puṇḍarīkāyatākṣaṁ
viṣṇuṁ vandē sarvalōkaikanātham || 4 ||

namaḥ samastabhūtānāmādibhūtāya bhūbhṛtē |
anēkarūparūpāya viṣṇavē prabhaviṣṇavē || 5 ||

saśaṅkhacakraṁ sakirīṭakuṇḍalaṁ
sapītavastraṁ sarasīruhēkṣaṇam |
sahāravakṣaḥsthalakaustubhaśriyaṁ
namāmi viṣṇuṁ śirasā caturbhujam || 6 ||

chāyāyāṁ pārijātasya hēmasimhāsanōpari
āsīnamambudaśyāmamāyatākṣamalaṅkr̥tam |
candrānanaṁ caturbāhuṁ śrīvatsāṅkita vakṣasaṁ
rukmiṇī satyabhāmābhyāṁ sahitaṁ kṛṣṇamāśrayē || 7 ||

Hari Ome